



MALTA

**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-28 ta' Jannar, 2005

Citazzjoni Numru. 928/1989/1

Joseph; Maggur Peter Paul; Estelle xebba; Maria Lucia mart Marco Coppini Ikoll ahwa Ripard; Nicholas f'ismu proprio u bhala mandatarju ta' huh l-assenti Edward; Timothy, Christopher f'ismu proprio u bhala mandatarju ta' huh l-assenti Michael u Paul ilkoll ahwa Ripard.

Vs

Onorevoli Prim Imhalef Carmelo Schembri u martu Helen Scehmbri; Tabib Joseph Zammit Lupi u martu Maria Concetta sive Connie Zammit Lupi; John Azzopardi Vella u martu Maria Stella sive Estelle Azzopardi Vella; Anthony u Noel ahwa Holland u Teresa Azzopardi, u b'digriet tas-s16 ta' Dicembru, 1993 il-Qorti ordnat il-kjamat fil-kawza ta' Anthony M. Damato u Joseph M. Damato bhala diretturi ghan-nom u in rapprezentanza tas-socjeta' D'Amato Bros. Limited, u b'digriet tad-19 ta' Ottubru, 1999 gew

trasfuzi l-atti fl-ismijiet ta' John, Robert, David, Joseph, Mario, Michael, Rosanna mart Herbert Scerri, Lucia mart Stephen Dimech, Connie mart Stephen Grech, Christine mart Robert Pace u Angela mart David Cassar Borg ilkoll ahwa Schembri.

II-Qorti.

Preliminari

Rat **I-att tac-citazzjoni** li permezz taghha l-atturi ppremettew:

Illi l-atturi u l-konvenuti huma koproprietarji tal-ambjenti komuni w cioe' ta' sqaq privat f'Tigne Street, Sliema kif ukoll ta' fetha f'Bisazza Street, Sliema;

Peress illi skond kuntratt ta' divizjoni tat-30 ta' Ottubru, 1952 tan-Nutar Robert Girard li estratt tieghu huwa anness markat Dok. 'A'; dan l-isqaq privat u fetha f'Tigne Street, Sliema u f'Bisazza Street, Sliema rispettivament jirrizulta li ghadhom komuni;

Peress illi l-konvenuti fethu aperturi, twieqi u bibien ghal fuq dawn l-ambjenti komuni minghajr l-ebda dritt biex b'hekk aggravaw is-servitujiet li kienu jaghtu ghal fuq dan l-isqaq privat f'Tigne Street u fetha f'Bisazza Street, Sliema u dan minghajr il-kunsens tal-atturi;

Peress illi l-konvenuti ghaddew diversi katusi ghal go l-isqaq privat li hemm illum adjacenti ghalih zewg korpi ta' bini u cioe' Holland Court u Rose Flats li jinsabu rispettivament f'Tigne Street u f'Bisazza Street, Sliema;

Peress illi din l-azzjoni illegali w abbużiva taghhom aggravat is-servitujiet li kienu naxxenti mill-proprjeta' tal-atturi w il-konvenuti u dan minn kif kienu kostruwiti l-ambjenti qabel dawn li hemm illum;

Kopja Informali ta' Sentenza

Peress illi gew interpellati biex jaghlqu dawn l-aperturi, twieqi, gallariji, fethat u bibien u jaqilghu dawk il-katusi li bihom aggravaw is-servitujiet li kien hemm naxxenti minn dawn l-ambjenti komuni pero' dawn xorta baqghu nadempjenti;

Jghidu l-konvenuti ghar-ragunijiet premissi prevja d-dikjarazzjonijiet kollha necessarji w opportuni ghalieq din il-Qorti:

1. m'ghandhux jigi dikjarat u deciz illi huma jaghlqu t-twieqi, aperturi, bibien, fethat u gallariji li jinsabu mibnija fl-isqaq privat f'Tigne Street, Sliema u fil-fetha komuni f'Bisazza Street, Sliema kif ukoll jaqilghu l-katusi kollha fl-isqaq privat go Tigne Street, Sliema u dan stante illi l-konvenuti aggravaw lill-atturi s-servitujiet li kienu jezistu f'dan l-isqaq privat u fetha komuni f'Tigne Street u f'Bisazza Street, Sliema rispettivament;

2. m'ghandhiex tikkundannahom jaghlqu t-twieqi, aperturi, gallariji w bibien u jaqilghu l-katusi kollha li jaghtu ghal fuq l-isqaq privat kemm f'Tigne Street kif ukoll fil-fetha f'Bisazza Street, Sliema u dan fi zmien qasir u perentorju li jigi lilhom iffissat minn din il-Qorti u dan taht is-sorveljanza ta' perit arkitett nominat ghal dan l-iskop;

3. m'ghandhiex fin-nuqqas tawtorizza lill-atturi jaghmlu dawk ix-xogholijiet necessarji biex jaghlqu t-twieqi, aperturi, gallariji w bibien u jaqilghu l-katusi kollha li jaghtu ghal fuq l-isqaq privat u l-fetha f'Tigne Street, Sliema u Bisazza Street, Sliema rispettivament u dan taht is-sorveljanza ta' perit arkitett nominat ghal dan l-iskop.

Bl-ispejjez komprizi dawk tal-ittra ufficjali tal-24 ta' Awissu, 1989 u bl-ingunzjoni tal-konvenuti ghas-subizzjoni.

Rat id-dikjarazzjoni tal-atturi a fol. 3 tal-process;

Rat in-nota ta' l-eccezzjonijiet tal-konvenuta Teresa Azzopardi a fol. 14 tal-process fejn eccepjet:

1. Illi t-talbiet attrici huma nfondati fil-fatt u fid-dritt.

Kopja Informali ta' Sentenza

2. Illi mhux veru li hija fethet xi aperturi, twieqi u bibien ghal fuq l-isqaq privat u fetha f'Tigne Street, Sliema u f'Bisazza Street, Sliema rispettivament.

3. Salvi eccezzjonijiet ulterjuri.

Rat in-nota ta' l-eccezzjonijiet tal-konvenuti Onorevoli Prim Imhalled Carmelo Schembri u martu Helen Scehmbri a fol. 21 tal-process fejn eccepew:

Illi t-talbiet attrici m'humix fondati fid-dritt u fil-fatt peress li l-eccipjent ma ghamilx xogholijiet li setghu aggravaw is-servitujiet imsemmija fl-att tac-citazzjoni kif qieghed jigi allegat mill-atturi.

Salvi eccezzjonijiet ulterjuri,

Rat in-nota ta' l-eccezzjonijiet ulterjuri tal-konvenut Onorevoli Prim Imhalled Carmelo Schembri u martu Helen Scehmbri a fol. 69 tal-process:

Illi biha jecepixxi illi l-gudizzju m'huwix integru peress li parti mill-proprjeta' in kwistjoni giet trasferita qabel il-prezentazzjoni tac-citazzjoni lid-Ditta D'Amato Bros. Limited.

Salv eccezzjonijiet ulterjuri.

Rat in-nota ta' l-eccezzjonijiet tal-kjamati fil-kawza Antony M. Damato u Joseph M. Damato in rapprezentanza tas-socjeta' Damato Bros. Limited a fol. 119 tal-process fejn eccepew:

1. Ma hux car kif is-socjeta' rapprezentata mill-eccipjenti hija jew tista' tkun involuta bejn il-kontendenti.

2. Fi kwalunkwe kaz l-eccipjenti ma ghamlu l-ebda att bhal dawk imsemmija fic-citazzjoni.

3. Salvi eccezzjonijiet ohra.

Kopja Informali ta' Sentenza

Rat id-digrieti a fol 51 u 53;

Rat id-digrieti a fol 104 u 113; 130 u 134;

Rat in-nota ta' cessjoni fil-konfront tal-kjamati fil-kawza a fol 136;

Rat in-nota tal-Perit Pace a fol 246;

Rat ir-relazzjoni tal-Perit Valerio Schembri a fol 269 u r-relazzjoni addizzjonali a fol 316;

Rat in-noti tal-partijiet;

Talbiet

L-atturi qed jitlobu li dina l-Qorti tikkundanna lill konvenuti li jaghlqu t-twieqi, aperturi, bibien, fethat u gallariji li jinsabu mibnija fl-isqaq privat f'Tigne Street, Sliema u fil-fetha komuni f'Bisazza Street, Sliema kif ukoll jaqilghu l-katusi kollha fl-isqaq privat go Tigne Street, Sliema u dan stante illi l-konvenuti aggravaw lill-atturi s-servitujiet li kienu jezistu f'dan l-isqaq privat u fetha komuni f'Tigne Street u f'Bisazza Street, Sliema rispettivament.

Il-konvenuta Teresa Azzopardi wiegbet li mhux veru li hija fethet xi aperturi, twieqi u bibien ghal fuq l-isqaq privat u fetha f'Tigne Street, Sliema u f'Bisazza Street, Sliema rispettivament, u konvenuti Schembri wiegbu li ma ghamlux xogholijiet li setghu aggravaw is-servitujiet imsemmija kif qieghed jigi allegat mill-atturi.

Fatti

L-isqaq in kwistjoni huwa tal-familja Ripard u tal-familja Holland izda mhux fi kwoti indaqs. Originarjament dan l-isqaq kien ta' Giuseppe Riccardo Bugeja. Bintu Rosa Bugeja izzewwget lill Joseph Holland, missier l-attwali konvenuti Holland. Bintu l-ohra Angelica Bugeja zzewwget lill Edward Ripard cjoe l-genituri ta' l-atturi. Giuseppe Riccardo Bugeja kien assenja lill uliedu diversi propretajiet immobiljari li kienu jinkludu l-artijiet li fuqhom imbnew il-

postijiet in kontestazzjoni f'dina l-kawza. B'kuntratt tat-30 ta' Ottubru, 1952 l-awturi tal-kontendenti Rosa Holland u Angelica Ripard qasmu diversi immobbli li kellhom in komun fosthom dawk in kontestazzjoni izda ftehemu wkoll li l-isqaq f'Tigne Street, u l-fetha f'Bisazza Street, jibqghu in komun.

Kontestazzjoni

F'dina l-kawza l-atturi qed jirritjenu li l-konvenuti aggravaw is-servitu ta' aperturi li kienu jezistu u ghamlu katusi fuq l-istess proprejta. (Ghal ahjar intendiment tal-posizzjoni in kontestazzjoni ara ritratti a fol 292 sa 313). Huma qed jghidu li meta saret id-divizjoni fin-1952 kien hemm hames twieqi u aperturi, u meta saret l-esproprijazzjoni fin 1969 circa, kien hemm zewg twieqi zghar, mentri issa hemm 46 aperturi. (ara elevations maghmula mill-Perit V. Schembri). L-atturi jsostnu li l-konvenuti bhala kompropretarji magghom ma setghux jikkostitwixxu servitujiet ohra li jaggravaw il-proprejta komuni minghajr il-kunsens taghhom a bazi ta' l-artikolu 460 (1) tal-Kap 16. L-atturi qed jippretendu (ara nota ta' osservazzjonijiet) li l-konvenuti jistghu jzommu mill 46 apertura li hemm illum dawk li huma ekwivalenti ghaz zewg twieqi li kien hemm fuq kull naha ta' l-isqaq deskritti fil-para 4 ittra (a) u ittra (c).

KONSIDERAZZJONIJIET

Illi jidher li l-kwistjoni kollha dwar il-talba prezenti ta' l-atturi li jgieghlu lill konvenuti jaghlqu t-twieqi u l-aperturi kollha kif ukoll li jnehu l-katusi gejjja mill-fatt li l-atturi qed jippretendu li biex il-konvenuti jibqghu jgawdu l-posizzjoni kif inhi illum, l-atturi ghandhom jigu kumpensati billi huma jiehd u l-ambjent li kellu jigi skavat fil-livell ta' Bisazza Street (ara f'dan ir-rigward ir-rapport tal-Perit M.A. Refalo a fol 258 b'riferenza ghall kawza ta' licitazzjoni proposta mill-konvenuti).

Jirrizulta mill-provi prodotti li kien hemm aperturi ghal fuq l-isqaq, kif ukoll ghal fuq il-fetha f'Bisazza Street. Kien hemm ukoll komunikazzjonijiet tad-drainage u ta' l-ilma

tal-bejt. Flok dak li kien hemm qabel imbaghad tela block gdid u zdienu s-sulari u zdienu l-aperturi li jaghtu għall isqaq. Fejn qabel kien hemm bini ta' zewg sulari, u issa ttella block ta' sitt sulari fuq l-isqaq. Qabel ma nbnew Rose Flats kien hemm dar li kellha tieqa u komunikazzjoni li jaghtu għall-isqaq illum hemm hames jew sitt sulari.

Skond il-konvenut l-Onor. Prim Imhallef. Carmelo Schembri meta inbena dan il-korp ta' bini huma m'ghamlu ebda ftehim dwar servitujiet godda.

Illi l-kawzali fic-citazzjoni ta' l-atturi hija li l-konvenuti aggravaw lill atturi is-servitujiet li kienu jezistu.

Bhala regola l-propretarju għandu l-jedd li jgawdi u jiddisponi minn hwejgu bil-mod l-aktar assolut; izda hu ma jistax jagħmel minn hwejgu uzu pprobit mil-ligi (ara art. 320 Kap 16) Il-ligi tivvjeta kull aggravament ta' servitu' ezistenti (art. 474 u 475 Kapp 16). Izda dina d-disposizzjoni tal-ligi m'ghandiex tigi interpretata b'mod assolut.

Skond l-artikolu 475 kull min għandu jedd ta' servitu' għandu jinqeda b'dan il-jedd skond it-titolu tieghu, u ma jista' jagħmel la fil-fond serventi u lanqas fil-fond dominanti ebda tibdil li jista' jtaqqal izjed il-piz tal-fond serventi.

Biex jigi stabbilit x'innovazzjonijiet huma tollerati wiehed irid fl-indagini tieghu jiehu in konsiderazzjoni l-effett tal-modifikazzjonijiet fir-rigward tal-fond serventi. Primarjament il-materja hi wahda ta' apprezzament ta' fatt.

Il-ligi ma tagħti l-ebda definizzjoni jew tifsira ta' x'jikkostitwixxi stat oneruz jew gravuz f'kazijiet bhal dan izda tillimita ruhha biex tghid li ma jista' jsir fil-fondi, kemm dak dominanti u dak serventi, "ebda tibdil li jista' itaqqal izjed il-piz tal-fond serventi" Art 475

Kif inghad fis-sentenza Debattista vs Massa (Vol 29 p 2 p 596): *“La legge, vietando di fare cosa che rende piu grave la servitu’ del fondo inferiore, volle necessariamente intendere che il risultato dell’atto del proprietario superiore arrechi un pregiudizio reale, non verificandosi il quale l-atto deve essere mantenuto. Il-pregudizio adunque sara’ ognor la norma che dovranno osservare I tribunali nel pronunciare. Non giustificando il proprietario del fondo inferiore un reale pregiudizio le opera nuove che si facessero dal superiore devono essere conservate”* (ara Vol 9 p 591).

Fil-kaz in ezami l-unika prova li ngabet dwar pregudizzju reali li l-atturi sofrew kienet ix-xhieda ta’ l-attur Peter Paul Ripard a fol 206/7 fejn mistoqsi biex jindika ghal liema aperturi qed joggezzjona f’dina l-kawza, qal li l-bini sar kollu mill-gdid u l-aperturi li hemm illum ma kienux hemm. Mistoqsi ghal x’hiex qed tirreferi c-citazzjoni meta ssemmi tibdil tal-aperturi, qal li ma jistax iwiegeb. Biss qal li illum hemm xi 46 apertura; nipprova li jkun aktar preciz darb’ohra. Qabel kien hemm ftit servitujiet illum hemm hafna; qabel ma nafx kemm kien hemm, pero’ niddubita kienx hemm aktar minn hamsa. Hin minnhom ix-xhud anke kien wasal biex ighid li ma jiftakarx li kien hemm aperturi.

Sid ta’ post ghandu dritt li jirrikonstruwx l-fond tieghu, u jiftah aperturi li jikkostitwixxu servitu fuq il-fond adjacenti bis-sahha tad-dritt ta’ servitu pre-ezistenti ghad-demolizzjoni izda dawn l-aperturi ma ghandhomx ikunu aktar gravuzi minn dawk li kienu jezistu qabel id-demolizzjoni. Izda hawn wiehed ghandu jifhem li jekk se jittellghu diversi sulari ser ikun hemm diversi aperturi ohra li logikament ghandhom iservu ghal fondi godda mibnija u dana minghajr ma jistax jinghad li qed tigi aggravata s-servitu, altrimenti ebda block ta’ flats ma jista jinbena.

L-atturi f’dan il-kaz ma specifkawx jew identifkaw b’mod car liema u kemm aperturi gew aggravati u li tagghom qed jitolbu r-rimozzjoni. Dak li gie suggerit mill Avukat difensur ta’ l-atturi fin nota ta’ sottomissjonijiet mhiex prova f’dan ir-rigward u lanqas jista jigbed il-konkluzzjoni li

Kopja Informali ta' Sentenza

kull ma sar aktar minn li kien hemm qabel huwa aggravanti. Dwar il-katusi l-konvenuti jaqblu li meta sar il-bini gdid sar uzu minn dawk ezistenti.

F'dan l-istat ta' provi difficilment jista jinsab jew ritenut x'inkomodu gravi jew pregudizzju serju u reali sofra l-fond ta' l-atturi fir-rigward tax-xoghol ta' rikostruzzjoni li sar. Huma ma specifkawx f'hiex jikkonsisti l-aggravju jew xkiel ghal fond servjenti.

Jirrizulta li l-korp tal-bini beda fil-1969 u spicca fil-1971 u skond il-konvenuti l-atturi ma oggezzjonawx dwar xi aggravament tas servitujiet hlief f'dina l-kawza, u minhabba l-kawza l-ohra ta' licitazzjoni. L-atturi semmew li kien sar protest fil-1969 lill awtur tal-konvenuti, izda jidher li l-materja spiccat hemm. Inoltre meta saret il-kawza ghal licitazzjoni l-atturi (allura konvenuti) ma semmew u ma ghamlu ebda riserva ghal xi servitujiet abbużivi.

Ghalhekk il-Qorti tikkonkludi li l-atturi ma pprovawx li huma sofrew pregudizzju reali fuq il-fond li ghandhom in komun mal-konvenuti u f'hiex jikkonsisti l-aggravju fuq il-fond serventi.

DECIZJONI

Ghal dawn il-motivi
Il-Qorti tiddeciedi billi
Tichad it-talbiet ta' l-atturi
Bl-ispejjez kontra taghhom.

< Sentenza Finali >

-----TMIEM-----